

ದಿನಾಂಕ: 27-08-2021 ರಂದು ಸಾಕ್ಷಿಯನ್ನು ಕರೆಸಿ ಪ್ರಮಾಣ ವಚನ ಬೋಧಿಸಲಾಯಿತು

ಪಾಟೀ ಸವಾಲು:2 ನೇ ಪ್ರತಿವಾದಿಯರ ಪರವಾಗಿ ಶ್ರೀ ಬಿ.ಆರ್. ವಕೀಲರಿಂದ:

ಬೋರಾನಾಯ್ಕರವರು ನನ್ನ ತಂದೆಯ ಅಜ್ಜ. ಸದರಿ ಬೋರಾನಾಯ್ಕರವರು ಮೃತಪಟ್ಟು ಎಷ್ಟು ವರ್ಷಗಳಾಗಿರುತ್ತದೆ ಎಂದು ನನಗೆ ಗೊತ್ತಿಲ್ಲ. ಬೋರಾನಾಯ್ಕರವರ ಹೆಂಡತಿ ಹೆಸರು ನನಗೆ ಗೊತ್ತಿಲ್ಲ. ಬೋರಾನಾಯ್ಕರವರ ಹೆಂಡತಿ ಯಾವಾಗ ಮೃತಪಟ್ಟಿರುತ್ತಾರೆಂದು ನನಗೆ ಗೊತ್ತಿಲ್ಲ. ನನ್ನ ಅಜ್ಜ ತಿಮ್ಮಪ್ಪನಿಗೆ ರಂಗಪ್ಪ ಮತ್ತು ಗೋವಿಂದಪ್ಪ ಇಬ್ಬರು ಗಂಡು ಮಕ್ಕಳು. ನನ್ನ ಅಜ್ಜ ತಿಮ್ಮಪ್ಪ ಯಾವಾಗ ಮೃತಪಟ್ಟಿರುತ್ತಾರೆಂದು ನನಗೆ ಗೊತ್ತಿಲ್ಲ. ತಿಮ್ಮಪ್ಪನವರ ಹೆಂಡತಿಯ ಹೆಸರು ವೆಂಕಟಮ್ಮ. ಬೋರಾನಾಯ್ಕ ಮತ್ತು ತಿಮ್ಮಪ್ಪರವರು ನಾನು ಹುಟ್ಟುವ ಮೊದಲು ಮೃತಪಟ್ಟಿರುವುದರಿಂದ ಅವರ ಕುಟುಂಬದ ಬಗ್ಗೆ ನನಗೆ ಮಾಹಿತಿ ಇಲ್ಲ ಎಂದರೆ ಸರಿಯಲ್ಲ. ನಮ್ಮ ದೊಡ್ಡಪ್ಪ ಗೋವಿಂದಪ್ಪನು ಮೃತಪಟ್ಟು 60 ವರ್ಷಗಳು ಆಗಿರಬಹುದು. ನಾನು ಮತ್ತು ನನ್ನ ತಂದೆಯೂ ಒಟ್ಟಿಗೆ ವಾಸವಾಗಿರುತ್ತೇವೆ. ನಿಪಿ-1 ವಂಶವೃಕ್ಷವನ್ನು ನಾನೇ ಹೇಳಿ ಬರೆಸಿರುತ್ತೇನೆ ಮತ್ತು ಅದರಲ್ಲಿ ನಾನು ಸಾಕ್ಷಿಯಾಗಿ ಸಹಿ ಹಾಕಿರುತ್ತೇನೆ. ನಿಪಿ-1 ವಂಶವೃಕ್ಷದ ಬಗ್ಗೆ ನನಗೆ ಪರಿಪೂರ್ಣ ಮಾಹಿತಿ ಇರುತ್ತದೆ. ಗೋವಿಂದಪ್ಪರವರಿಗೆ 3 ಜನ ಮಕ್ಕಳು. ನನ್ನ ತಂದೆ ಮತ್ತು ನನ್ನ ಚಿಕ್ಕಪ್ಪನಿಗೆ ಸುಮಾರು 3 ವರ್ಷಗಳ ಅಂತರ ಇರಬಹುದು. ನನ್ನ ದೊಡ್ಡಪ್ಪ ಗೋವಿಂದಪ್ಪನು ಸುಮಾರು 6 ವರ್ಷ ಇದ್ದಾಗ ಮೃತಪಟ್ಟಿರುತ್ತಾರೆ ಎಂದರೆ ಸರಿಯಲ್ಲ.

ನನ್ನ ದೊಡ್ಡಪ್ಪ ಗೋವಿಂದಪ್ಪನನ್ನು ನಾನು ನೋಡಿರುವುದಿಲ್ಲ. ಗೋವಿಂದಪ್ಪನವರಿಗೆ 1. ಸಗಣಪ್ಪ ಯಾನೆ ತಿಮ್ಮಪ್ಪ, 2. ಮಲ್ಲಿಕಾರ್ಜುನ್ ಮತ್ತು 3. ಚಂದ್ರಪ್ಪ ರಾದ ಮೂರು ಜನ ಮಕ್ಕಳಿರುತ್ತಾರೆ. ಮೂರು ಜನರ ಪೈಕಿ ಚಂದ್ರಪ್ಪ ಮೃತಪಟ್ಟಿದ್ದು ಮತ್ತು ಉಳಿದ ಇಬ್ಬರೂ ಬೇರೆ ಬೇರೆ ಮನೆಯಲ್ಲಿ ವಾಸವಾಗಿರುತ್ತಾರೆ. ಗೋವಿಂದಪ್ಪನ ಮಕ್ಕಳು ಮತ್ತು ನಮ್ಮ ತಂದೆಯು ಒಂದೇ ಮನೆಯಲ್ಲಿ ವಾಸವಿದ್ದರು. ಆದರೆ ಈಗ 1 ವರ್ಷದ ಹಿಂದಿನಿಂದ ಬೇರೆ ಬೇರೆಯಾಗಿ ವಾಸವಾಗಿರುತ್ತಾರೆ. ಈ ಪ್ರಕರಣವನ್ನು ದಾಖಲಿಸುವ ಸವಯದಲ್ಲಿ ಎಲ್ಲರೂ ಒಂದೇ ಮನೆಯಲ್ಲಿ ವಾಸವಿದ್ದೆವು.

ಈ ದಾವೆಯನ್ನು 5 ಆಸ್ತಿಗಳ ಸಂಬಂಧಿಸಿದಂತೆ ಹಾಕಿರುತ್ತೇನೆ. ದಾವಾ ಆಸ್ತಿಗಳ ಖಾತೆಗಳು ಈಗ ಯಾರ ಹೆಸರಿನಲ್ಲಿ ಇರುತ್ತದೆ ಎಂಬುದನ್ನು ನಾನು ಪರಿಶೀಲನೆ ಮಾಡಿರುತ್ತೇನೆ. ದಾವಾ ಆಸ್ತಿಗಳ ಪೈಕಿ 3 ಆಸ್ತಿಗಳ ಖಾತೆಯು ಗೋವಿಂದಪ್ಪನವರ ಮಗ ತಿಮ್ಮಪ್ಪರವರ ಹೆಸರಿನಲ್ಲಿರುತ್ತವೆ. ನಾನು ದಿ: 04.07.1983

ರಲ್ಲಿ ಜನಿಸಿರುತ್ತೇನೆ. ಈ ಕುರಿತು ನಾನು ಯಾವುದೇ ದಾಖಲಾತಿಯನ್ನು ನ್ಯಾಯಾಲಯಕ್ಕೆ ಹಾಜರುಪಡಿಸಿರುವುದಿಲ್ಲ ಎಂದರೆ ಸರಿ. ದಾವಾ ಆಸ್ತಿಗಳ ಪೈಕಿ 2 ಆಸ್ತಿಗಳು ನನ್ನ ತಂದೆಯ ಹೆಸರಿನಲ್ಲಿ ಖಾತೆ ಇರುತ್ತವೆ. ನಮ್ಮ ತಂದೆಗೆ ದಾವಾ ಆಸ್ತಿಯ ಐಟಂ ನಂ.4 ಮತ್ತು 5 ಹೇಗೆ ಬಂದಿರುತ್ತವೆ ಎಂಬುದರ ಬಗ್ಗೆ ದಾಖಲಾತಿಗಳನ್ನು ಹಾಜರುಪಡಿಸಿರುತ್ತೇನೆ. ಗೋವಿಂದಪ್ಪರವರ ಮಕ್ಕಳಿಗೆ ನಾಗರಾಳು ಗ್ರಾಮ ಪಂಚಾಯಿತಿಯ ವ್ಯಾಪ್ತಿಯಲ್ಲಿ 2 ಮನೆ ಮತ್ತು 2 ನಿವೇಶನಗಳು ಇರುತ್ತವೆ. ಗೋವಿಂದಪ್ಪರವರ ಮಕ್ಕಳು ಮತ್ತು ನನ್ನ ತಂದೆ ವ್ಯವಸಾಯ ಮಾಡುತ್ತಾರೆ. ದಾವಾ ಆಸ್ತಿಗಳಲ್ಲಿ ಗೋವಿಂದಪ್ಪರವರ ಮಕ್ಕಳು ಮತ್ತು ನಮ್ಮ ತಂದೆಯು ಉಳುವೆ ಮಾಡುತ್ತಾರೆ. ಸಾಕ್ಷಿಯು ಮುಂದುವರೆದು ಹೇಳುವುದೇನೆಂದರೆ ದಾವಾ ಆಸ್ತಿಗಳನ್ನು ಹೊರತುಪಡಿಸಿ ಬೇರೆ ಯಾವುದೇ ಆಸ್ತಿಗಳು ಗೋವಿಂದಪ್ಪರವರ ಮಕ್ಕಳಿಗೆ ಇರುವುದಿಲ್ಲ. ನಾಗರಾಳು ಗ್ರಾಮ ಪಂಚಾಯಿತಿಯ ವ್ಯಾಪ್ತಿಯಲ್ಲಿ 2 ಮನೆ ಮತ್ತು 2 ನಿವೇಶನಗಳು ತಿಮ್ಮಪ್ಪ ಮತ್ತು ಮಲ್ಲಿಕಾರ್ಜುನ್ ರವರ ಹೆಸರಿನಲ್ಲಿರುತ್ತವೆ. ಸದರಿ ಆಸ್ತಿಗಳನ್ನು ಈ ದಾವೆಯಲ್ಲಿ ಸೇರಿಸಿರುವುದಿಲ್ಲ.

ದಾವಾ ಆಸ್ತಿ ಐಟಂ ನಂ.1 ರಿಂದ 3 ರ ಆಸ್ತಿಗಳು ಎಷ್ಟು ವರ್ಷದಿಂದ ತಿಮ್ಮಪ್ಪರವರ ಹೆಸರಿನಲ್ಲಿ ಖಾತೆ ಇರುತ್ತದೆ ಎಂಬುದು ನನಗೆ ಗೊತ್ತಿಲ್ಲ. ಆ ಕುರಿತು ನಾನು ತಿಳಿದುಕೊಳ್ಳಲು ಹೋಗಿರುವುದಿಲ್ಲ ಎಂದರೆ ಸರಿ. ನಾನು ಹುಟ್ಟುವುದಕ್ಕಿಂತ ಮುಂಚೆಯೇ ಸದರಿ ಆಸ್ತಿಗಳ ಖಾತೆಯು ತಿಮ್ಮಪ್ಪರವರ ಹೆಸರಿನಲ್ಲಿ ಇದ್ದವು ಎಂದರೆ ಸರಿಯಲ್ಲ. ನಾನು ಹಾಕಿರುವ ದಾಖಲೆಗಳ ಪ್ರಕಾರ ತಿಮ್ಮಪ್ಪರವರ ಹೆಸರಿಗೆ 1977 ರಿಂದ ಖಾತೆ ಇರುತ್ತದೆ ಎಂದರೆ ಸರಿ. ನಾನು ಹುಟ್ಟುವುದಕ್ಕಿಂತ 5-6 ವರ್ಷಗಳ ಹಿಂದಿನಿಂದ ದಾವಾ ಐಟಂ ನಂ. 1 ರಿಂದ 3 ರ ಆಸ್ತಿಗಳು ತಿಮ್ಮಪ್ಪರವರ ಹೆಸರಿನಲ್ಲಿ ಇದ್ದವು ಎಂದರೆ ಸರಿ. ನಾನು ಈ ಪ್ರಕರಣವನ್ನು ದಾಖಲಿಸುವಾಗ ಅಂದರೆ 2014 ರಲ್ಲಿ ನನಗೆ ದಾವಾ ಐಟಂ ನಂ.1 ರಿಂದ 3 ರ ಆಸ್ತಿಗಳು ತಿಮ್ಮಪ್ಪರವರ ಹೆಸರಿನಲ್ಲಿ ಇದ್ದ ಬಗ್ಗೆ ನನಗೆ ಗೊತ್ತಾಗಿರುತ್ತದೆ. 2014 ಕ್ಕಿಂತ ಮೊದಲು ನಾನು ಯಾವುದೇ ದಾಖಲಾತಿಗಳನ್ನು ನೋಡಿರುವುದಿಲ್ಲ ಎಂದರೆ ಸರಿ. ನನ್ನ ತಂದೆಯನ್ನು ದಾವಾ ಆಸ್ತಿಗಳ ಬಗ್ಗೆ ಈ ದಾವೆಯನ್ನು ದಾಖಲಿಸುವ ಸಮಯದಲ್ಲಿ ಕೇಳಿರುತ್ತೇನೆ. ಆಗ ಅವರು ದಾವಾ ಆಸ್ತಿಗಳು ಒಟ್ಟು ಕುಟುಂಬದ ಆಸ್ತಿಯಾಗಿರುತ್ತವೆ ಹಾಗಾಗಿ ನನಗೆ ಆಸ್ತಿಗಳನ್ನು ಕೊಡಲು ಬರುವುದಿಲ್ಲ ಎಂದು ಹೇಳಿರುತ್ತಾರೆ. ದಾವಾ ಆಸ್ತಿಗಳ ಖಾತೆ ಪಹಣಿಗಳು ನಮ್ಮ ತಾತನ ಹೆಸರಿನಲ್ಲಿರುತ್ತವೆ ಎಂದು ಹೇಳಿರುತ್ತಾರೆ.

ನಮ್ಮ ತಾತನಾದ ತಿಮ್ಮಪ್ಪನವರ ಹೆಸರಿನಲ್ಲಿ ದಾವಾ ಆಸ್ತಿಗಳ ಖಾತೆ ಇರುವ ಬಗ್ಗೆ ಯಾವುದೇ ದಾಖಲಾತಿಗಳನ್ನು ನಾನು ನ್ಯಾಯಾಲಯಕ್ಕೆ ಹಾಜರುಪಡಿಸಿರುವುದಿಲ್ಲ ಎಂದರೆ ಸರಿ.

(ಮುಂದುವರೆದ ಪಾಟೀ ಸವಾಲಿಗಾಗಿ 2ನೇ ಪ್ರತಿವಾದಿಯ ಪರ ಸಮಾಯಾವಕಾಶ ಕೋರಿದ್ದು ಸಮಾಯಾವಕಾಶ ನೀಡಲಾಯಿತು.)

(ನನ್ನ ಉತ್ತಲೇಖನಕ್ಕೆ ತೆರೆದ ನ್ಯಾಯಾಲಯದಲ್ಲಿ ಬೆರಳಚ್ಚು ಮಾಡಲಾಯಿತು.)

ಓ ಹೇ ಕೇ ಸ ಇ ಎ ಒ

(ಈರಪ್ಪ ಡವಳೇಶ್ವರ್)

2 ನೇ ಹೆಚ್ಚುವರಿ ಸಿವಿಲ್ ನ್ಯಾಯಾಧೀಶರು ಮತ್ತು  
ಪ್ರ:ದ:ನ್ಯಾ:ದಂ.,ರವರು, ಕಡೂರು.